

خاندان کے افراد (فیملی ممبر) کے لئے ویزا

جولائی 2007ء

اگر آپ برطانیہ میں پہلے سے مقیم اپنے خاندان کے افراد کے ساتھ رہائش اختیار کرنا چاہتے ہیں تو یہ رہنما ضابطے آپ ہی کے لئے ہیں۔ اس میں آپ کو چند عام سوالوں کے جواب مل جائیں گے۔

اگر آپ کسی ایسے شخص کے اہل خانہ (فیملی ممبر) کے طور پر برطانیہ آنا چاہتے ہیں جو خود برطانیہ میں مقیم (settled) نہیں مثلاً وہ ورک پر مٹ ہو لڈ رہے تو اس کے لئے قواعد و ضوابط مختلف ہیں جو انگریزی میں ویزا سائٹ پر موجود ہیں اور جلد ہی اردو میں فراہم کر دیئے جائیں گے۔

کیا میں برطانیہ میں اپنے والدین کے پاس جا کر رہ سکتا ہوں؟

آپ اپنے والدین کے پاس جا کر رہنے کے لئے ویزا کی درخواست دے سکتے ہیں اگر:

• آپ کے والدین برطانیہ میں قانونی طور سے مقیم ہیں، ان کے قیام کی مدت پر کوئی پابندی نہیں ہے یا وہ بھی آپ کے ساتھ ہی درخواست دے رہے ہوں۔

• والدین میں سے کوئی ایک برطانیہ میں مستقل مقیم (settled) ہو یا آپ کے ساتھ ہی مستقل قیام کی درخواست دے رہا ہو اور وہ آپ کی دیکھ بھال کا واحد ذمے دار ہو۔

• آپ کے والدین پبلک فنڈ سے مدد لئے بغیر آپ کے اخراجات برداشت کر سکتے ہوں۔

• آپ کے والدین کے پاس آپ کی رہائش کے لئے کافی جگہ ہو جو ان کی ملکیت ہو یا جہاں وہ رہتے ہوں اور جہاں آپ پبلک فنڈ سے مدد لئے بغیر رہ سکیں۔

• آپ ان کی اولاد ہوں۔

والدین میں سوتیلی ماں یا باپ (جب کہ حقیقی ماں یا باپ کی وفات ہو چکی ہو) یا جائز اولاد کی ماں یا باپ اور چند مخصوص حالات میں گود لینے والے والدین شامل ہیں۔

برطانیہ میں اپنے والدین کے پاس جا کر رہنے کے لئے مجھ پر کیا شرائط لاگو ہوتی ہیں؟

• آپ کی عمر 18 سال سے کم ہو۔

• آپ معاشی طور سے اپنی کفالت خود نہ کر سکتے ہوں، غیر شاہی شدہ ہوں اور سول پائزر شپ میں بھی نہ ہوں اور اپنے والدین سے الگ خود مختار حیثیت میں نہ رہتے ہوں۔

جس بچے کے والدین میں سے ایک کسی اور ملک میں مقیم ہو تو عام طور پر وہ صرف اسی صورت میں برطانیہ میں مقیم والدہ/والد کے پاس جا کر رہ سکتا ہے جب اس کی کفالت کی تہا ذمے داری اس پر ہو یا اس بچے کے برطانیہ میں مقیم والدہ/والد کے پاس جا کر رہنے کی کوئی خاص وجہ ہو۔

برطانیہ جانے سے پہلے ویزا لینا ضروری ہے۔

کیا ایک متبنی بچہ برطانیہ جا سکتا ہے؟

اس کے بارے میں معلومات Adopted children (INF 7) کے رہنما نوٹس سے حاصل کی جاسکتی ہیں۔

کیا والدین، دادا دادی، نانا نانی یا دوسرے زیر کفالت رشتے دار برطانیہ جاسکتے ہیں؟

اگر آپ 65 سال یا اس سے زیادہ عمر کے بیوہ ماں یا ریٹائرڈ وے باپ یا دادا دادی، نانا / نانی ہیں یا دادا دادی، نانا نانی میں سے کوئی ساتھ سفر کر رہے ہیں اور ان میں سے کسی ایک کی عمر 65 سال یا اس سے زائد ہے تو آپ برطانیہ جاسکتے ہیں اگر:

• آپ برطانیہ میں مقیم اپنے بیٹا / بیٹی یا پوتا / پوتی، نواسے / نواسی کے مکمل یا جزوی طور پر زیر کفالت ہوں۔

• آپ کے ملک میں آپ کا کوئی قریبی عزیز دیکھ بھال کے لئے موجود نہ ہو۔

• آپ کے بچے یا آپ کے پوتے و نواسے پبلک فنڈ سے مدد لئے بغیر آپ کی کفالت کر سکتے ہوں۔

• آپ کے بچوں یا پوتوں نواسوں کے پاس آپ کو ٹھہرانے کے لئے کافی جگہ ہو جو ان کی ملکیت ہو یا جس میں وہ خود رہتے ہوں اور آپ وہاں پبلک فنڈ سے مدد لئے بغیر رہ سکیں۔

اگر آپ کی عمر 18 سال سے زائد ہے اور آپ کے ماں باپ میں سے کوئی ایک برطانیہ میں مقیم ہے یا آپ برطانیہ میں مقیم کسی فرد کی بہن، بھائی، آنٹی، انکل یا کوئی اور رشتے دار ہیں اور آپ اوپر دی گئی شرائط پوری کرتے ہوں اور قابل رحم حالات میں تنہا رہتے ہوں تو آپ درخواست دے سکتے ہیں۔

اگر میرے عزیز نے برطانیہ میں پناہ لے رکھی ہو یا انہیں وہاں رہنے کے لئے خصوصی اجازت (exceptional leave to

live) ملی ہوئی ہو تو میری درخواست پر کیا اثر پڑے گا؟

اگر آپ کے شوہر، بیوی، سول پارٹنر، غیر شادی شدہ پارٹنر یا ہم جنس ساتھی نے برطانیہ میں پناہ حاصل کر رکھی ہو تو آپ اور آپ کے 18 سال سے کم عمر بچے برطانیہ میں 'خاندان کے ساتھ اکٹھا رہنے کے لئے' (Family reunion) اینٹری کلیئرٹس لے سکتے ہیں بشرطیکہ:

• آپ کے شوہر، بیوی، سول پارٹنر، غیر شادی شدہ پارٹنر یا ہم جنس ساتھی کو برطانیہ میں پناہ گزین کی حیثیت سے مکمل طور پر تسلیم کر لیا گیا ہو۔

• آپ کے شوہر، بیوی، سول پارٹنر کو 30 اگست 2005ء کے بعد انسانی بنیادوں پر تحفظ (humanitarian

protection) دیا گیا ہو، اور آپ یہ دکھا سکتے ہوں کہ:

☆ آپ کی شادی یا برطانیہ میں قابل قبول سول پارٹنر شپ ان کے برطانیہ میں پناہ یا انسانی بنیادوں پر تحفظ کے لئے داخل ہونے سے پہلے ہوئی ہو اور

☆ آپ اور زیر کفالت افراد (اگر کوئی ہیں) اکٹھے رہنا چاہتے ہیں۔

آپ کے شوہر، بیوی، سول پارٹنر کو 30 اگست 2005ء کے بعد برطانیہ میں پناہ گزین کا درجہ یا انسانی تحفظ (humanitarian protection) دیا گیا ہو تو انہیں یہ ثابت کرنے کی ضرورت نہیں ہوگی کہ وہ آپ کی کفالت کر سکتے ہیں یا آپ کی رہائش کا خرچ برداشت کر سکتے ہیں۔

دوسرے زیر کفالت افراد (جیسے والدین) 'خاندان کے ساتھ اکٹھا رہنے کے لئے' اینٹری کلیئرٹس کے زیر تحفظ نہیں آتے۔ لیکن انہیں مخصوص حالات میں ازراہ ہمدردی برطانیہ میں اپنے عزیز کے ساتھ رہنے کی اجازت دی جاسکتی ہے۔

اگر آپ کے اسپانسر کو برطانیہ میں قیام کی خصوصی اجازت دی گئی ہے یا 30 اگست 2005ء سے پہلے انہیں انسانی تحفظ دیا گیا تھا یا قیام کی صوابدیدی اجازت دی گئی تھی تو آپ کو عام طور پر اس وقت تک ان کے ساتھ قیام کی اجازت نہیں دی جاسکتی جب تک کہ آپ

کے عزیز کو برطانیہ میں مستقل قیام کا حق نہ مل جائے (indefinite leave to remain or ILR)۔

سیٹلمنٹ ویزا کی درخواست دینے کے لئے کیا طریقہ کار ہے؟

آپ مختلف طریقوں سے درخواست دے سکتے ہیں جن میں ڈاک یا کورئیر کے ذریعے، خود جا کر یا آن لائن بھی درخواست دی جاسکتی ہے۔ اس کی معلومات ویزا سیکشن سے حاصل کی جاسکتی ہیں۔

اگر آپ برطانیہ میں مقیم اپنے اہل خانہ کے پاس جانا چاہتے ہیں تو آپ اسی ملک میں ویزا کی درخواست دیں جہاں کے آپ شہری ہیں یا جہاں قانونی طور پر مقیم ہیں۔

مجھے درخواست دینے کے لئے کن چیزوں کی ضرورت پڑے گی؟

ویزا فارم VAF2 - Settlement کے ساتھ آپ کو مندرجہ ذیل بھی فراہم کرنا ہونگے:

• پاسپورٹ یا سفری دستاویز

• اپنی پاسپورٹ سائز تصویر جو:

☆ جو ہلکے رنگ کے پس منظر میں کھینچی گئی ہو۔

☆ واضح اور معیاری ہو اور فریم کی ہوئی یا کسی سخت گتے وغیرہ پر چپکی ہوئی نہ ہو۔

☆ عام فوٹو گرافی کاغذ پر پرنٹ کی گئی ہو۔

☆ چہرہ پورا نظر آتا ہو اور دھوپ کا چشمہ نہ لگا ہوا ہو نہ سر پر کوئی ٹوپی یا اور کسی قسم کی کوئی چیز ہو البتہ مذہبی یا ثقافتی اسباب سے پہنی

جانے والی چیزیں اس پابندی میں نہیں آتیں۔

• ویزا فیس۔ یہ قابل واپسی ہے۔ اور عام طور پر اس ملک کی مقامی کرنسی میں لی جاتی ہیں جہاں آپ درخواست دے رہے ہیں۔

• آپ کی درخواست سے متعلق کاغذات۔

بايومیٹرک ٹیسٹ اور تپ دق کی جانچ (ٹی بی اسکریننگ) سے کیا مراد ہے؟

اس کی تفصیل اسی سیکشن میں علیحدہ موجود ہے۔

درخواست کے ساتھ کونسے کاغذات لگانا ہونگے؟

آپ وہ تمام ضروری کاغذات لگائیں جن سے یہ ثابت ہوتا ہے کہ آپ اپنے عزیزوں کے ساتھ برطانیہ میں قیام کے اہل ہیں۔ ورنہ

آپ کی درخواست مسترد ہو سکتی ہے۔ ان میں یہ دستاویزات ہو سکتی ہیں:

• آپ کے پیدائشی سرٹیفکیٹ کی اصل (اگر آپ برطانیہ میں اپنے والدین کے پاس جا رہے ہیں)۔

• یہ ثبوت کہ برطانیہ میں آپ کے اسپانسر عزیز قانونی طور پر مقیم ہیں، بیان کے پاسپورٹ یا رجسٹریشن سرٹیفکیٹ کی تصدیق شدہ کاپی ہو

سکتی ہے۔

• آپ کے اسپانسر کے حالیہ بینک اسٹیٹمنٹ یا سیونگز بک اور اسپانسر کی برطانیہ میں ملازمت کا ثبوت جو ان کی تنخواہ کی سلف کی صورت

میں ہو سکتا ہے جس سے یہ ظاہر ہوتا ہو کہ برطانیہ میں آپ کو مالی معاونت حاصل ہوگی۔

آپ کے لئے رہائش کا ثبوت جیسے مارگیج یا کرائے کا ایگریمنٹ اور یہ ثبوت کہ آپ اور آپ کے زیر کفالت افراد اس رہائش گاہ میں رہ

سکتے ہیں (اس صورت میں کہ وہ کرائے پر ہو یا کونسل کی طرف سے ملی ہوئی ہو)۔

اگر آپ برطانیہ میں پہلے سے مقیم عزیز کے والدین، دادا دادی یا نانا / نانی کسی اور زیر کفالت فرد کی حیثیت سے درخواست دے

رہے ہیں تو آپ کے اسپانسر کو ایک اسپانسر انڈر ٹیکنگ فارم Sponsorship undertaking form بھجرا ہوگا جو آپ اپنی درخواست کے ساتھ لگائیں گے۔

کچھ صورتوں میں اینٹری کلیمز اسپانسر آپ سے اور آپ کے اسپانسر سے ڈی این اے ٹیسٹ کے لئے کہہ سکتے ہیں تاکہ آپ دونوں کا آپس میں رشتہ ثابت ہو سکے۔

کسی بھی دستاویز کے جعلی ہونے کی صورت میں آپ کی درخواست مسترد کر دی جائیگی۔

’موجود‘ اور ’مقیم‘ سے کیا مراد ہے؟

’مقیم‘ کا مطلب ہے جو شخص قانونی طور سے برطانیہ میں رہتا ہو اور اس کے قیام پر مدت کی پابندی نہ ہو۔ ’موجود‘ اور ’مقیم‘ سے مراد برطانیہ میں مقیم اور اس وقت وہاں موجود ہے جس وقت آپ کی درخواست پر غور کیا جا رہا ہے۔ یا اس وقت آپ کے ساتھ یہاں موجود ہو لیکن درخواست منظور ہونے کی صورت میں آپ کے ساتھ برطانیہ میں قیام کا ارادہ رکھتا ہو۔

درخواست دینے کے بعد کیا طریقہ کار ہوتا ہے؟

اینٹری کلیمز اسپانسر آپ کی درخواست اور اس سے منسلک کاغذات کی بنیاد پر فیصلہ کرنے کی کوشش کرتا ہے۔ اگر یہ ممکن نہ ہو تو وہ آپ کا اثرو پیکرے گا۔

جب ویزا مل جائے تو ازراہ کرم آپ اچھی طرح یہ دیکھ لیں کہ:

• اس پر آپ کی ذاتی تفصیلات درست ہیں۔

• اس میں آپ کی برطانیہ روانگی مقصد صحیح ہے۔

• اس پرویزا کے آغاز کی وہی تاریخ درج ہے جب آپ سفر کرنا چاہتے ہیں۔ (آپ اگر فوری سفر نہیں کرنا چاہتے تو تین ماہ بعد تک کی

مدت سے ویزا شروع ہونے کے لئے درخواست دی جاسکتی ہے۔)

اگر ویزا پر اندراج میں کوئی غلطی ہو تو فوراً ویزا سیکشن سے رابطہ کریں۔

میں اپنے والدین کے ساتھ برطانیہ میں کتنے عرصے قیام کر سکتا رہتا ہوں؟

اگر والدین میں سے دونوں برطانیہ میں مقیم ہوں یا والد اور والدہ میں سے کوئی ایک ہو اور اس پر آپ کی کفالت کی مکمل ذمہ داری ہو تو عموماً آپ کو برطانیہ میں آمد کے ساتھ ہی مستقل قیام کی اجازت دے دی جاتی ہے۔

اگر آپ کے والدین یا ان میں سے کوئی ایک آپ کے ساتھ سفر کر رہا ہو تو آپ کے قیام کی مدت بھی وہی ہوگی جو ان کو دی گئی ہے۔

اپنی اولاد یا ان کی اولاد کے ساتھ رہنے کے لئے اگر آپ کو سیٹلمنٹ ویزا دیا گیا ہے تو عام طور پر مستقل قیام کے لئے ہی ہوتا ہے اور اسی تاریخ سے دیا جاتا ہے جب آپ برطانیہ میں داخل ہوتے ہیں۔
